

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీలక్ష్మ్యష్టో త్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీలక్ష్మ్యష్టో త్తరశతనామస్తోత్రం ॥

దేవ్యువాచ

దేవదేవ మహాదేవ త్రికాలజ్ఞ మహేశ్వర।
కరుణాకర దేవేశ భక్తానుగ్రహకారక।
అష్టోత్తరశతం లక్ష్మ్యః శ్రోతుమిచ్ఛామి తత్వతః ॥ 1 ॥

ఈశ్వర ఉవాచ

దేవి సాధు మహాభాగే మహాభాగ్యప్రదాయకం।
సర్వైశ్వర్యకరం పుణ్యం సర్వపాపప్రణాశనం ॥ 2 ॥

సర్వదారిద్ర్యశమనం శ్రవణాద్ భుక్తిముక్తిదం।
రాజవశ్యకరం దివ్యం గుహ్యద్ గుహ్యతరం పరం ॥ 3 ॥

దుర్లభం సర్వదేవానాం చతుష్టప్తి కలాస్పదం।
పద్మాదీనాం వరాంతానాం నిధీనాం నిత్యదాయకం ॥ 4 ॥

సమస్త దేవసంసేవ్యం అణిమాద్యష్టసిద్ధిదం।
కిమత్ర బహునోక్తేన దేవీప్రత్యక్షదాయకం ॥ 5 ॥

తవ ప్రీత్యాఽద్య వక్ష్యామి సమాహితమనాః శృణు।
అష్టోత్తరశతస్యాస్య మహాలక్ష్మీస్తు దేవతా ॥ 6 ॥

క్లిం బీజపదమిత్సుక్తం శక్తిస్తు భువనేశ్వరీ।
అంగన్యాసః కరన్యాసః స ఇత్యాది ప్రకీర్తితః ॥ 7 ॥

ధ్యానం

వందే పద్మకరాం ప్రసన్నవదనాం సౌభాగ్యదాం భాగ్యదాం
 హస్తాభ్యాం అభయప్రదాం మణిగణైః నానావిధైః భూషితాం |
 భక్తాభీష్టఫలప్రదాం హరిహరబ్రహ్మాదిభిః సేవితాం
 పార్శ్వే పంకజ శంఖ పద్మనిధిభిరుక్తాం సదా శక్తిభిః || 8 ||

సరసిజనయనే సరోజహస్తే
 ధవలతరాంశుక గంధమాల్యశోభే |
 భగవతి హరివల్లభే మనోజ్ఞే
 త్రిభువన భూతికరి ప్రసీద మహ్యం || 9 ||

ప్రకృతిం వికృతిం విద్యాం సర్వభూతహితప్రదాం |
 శ్రద్ధాం విభూతిం సురభిం నమామి పరమాత్మికాం || 10 ||

వాచం పద్మాలయాం పద్మాం శుచిం స్వాహాం స్వధాం సుధాం |
 ధన్యాం హిరణ్మయీం లక్ష్మీం నిత్యపుష్పాం విభావరీం || 11 ||

అదితిం చ దితిం దీప్తాం వసుధాం వసుధారీణీం |
 నమామి కమలాం కాంతాం క్షమాం క్షీరోదసంభవాం || 12 ||

అనుగ్రహప్రదాం బుద్ధిమనఘాం హరివల్లభాం |
 అశోకాం అమృతాం దీప్తాం లోక శోక వినాశినీం || 13 ||

నమామి ధర్మనిలయాం కరుణాం లోకమాతరం |
 పద్మప్రియాం పద్మహస్తాం పద్మాక్షీం పద్మసుందరీం || 14 ||

పద్మోదభవాం పద్మముఖీం పద్మనాభప్రియాం రమాం |
 పద్మమాలాధరాం దేవీం పద్మినీం పద్మగంధినీం || 15 ||

పుణ్యగంధాం సుప్రసన్నాం ప్రసాదాభిముఖీం ప్రభాం |
 నమామి చంద్రవదనాం చంద్రాం చంద్రసహోదరీం || 16 ||

చతుర్భుజాం చంద్రరూపాం ఇందిరాం ఇందుశీతలాం |
ఆహ్లాదజననీం పుష్టిం శివాం శివకరీం సతీం || 17 ||

విమలాం విశ్వజననీం తుష్టిం దారిద్ర్యనాశినీం |
ప్రీతిపుష్కరిణీం శాంతాం శుక్లమాల్యాంబరాం శ్రియం || 18 ||

భాస్కరీం బిల్వనిలయాం వరారోహిం యశస్వినీం |
వసుంధరాం ఉదారాంగాం హరిణీం హేమమాలినీం || 19 ||

ధనధాన్యకరీం సిద్ధిం స్త్రైణసౌమ్యాం శుభప్రదాం |
న్యపవేశ్మగతానందాం వరలక్ష్మీం వసుప్రదాం || 20 ||

శుభాం హిరణ్యప్రాకారాం సముద్రతనయాం జయాం |
నమామి మంగళాం దేవీం విష్ణువక్షస్థలస్థితాం || 21 ||

విష్ణుపత్నీం ప్రసన్నాక్షీం నారాయణ సమాశ్రితాం |
దారిద్ర్యధ్వంసినీం దేవీం సర్వోపద్రవవారిణీం || 22 ||

నవదుర్గాం మహాకాళీం బ్రహ్మవిష్ణుశివాత్మికాం |
త్రికాలజ్ఞానసంపన్నాం నమామి భువనేశ్వరీం || 23 ||

లక్ష్మీం క్షీరసముద్రరాజతనయాం శ్రీరంగధామేశ్వరీం
దాసీభూత సమస్త దేవవనితాం లోకైక దీపాంకురాం |
శ్రీమన్మందకటాక్ష లబ్ధ విభవ బ్రహ్మాండ్ర గంగాధరాం
త్వాం త్రైలోక్య కుటుంబినీం సరసిజాం వందే ముకుందప్రియాం || 24 ||

మాతర్నమామి కమలే కమలాయతాక్షి
శ్రీవిష్ణు హృత్కమల వాసిని విశ్వమాతః |
క్షీరోదజే కమలకోమలగర్భగౌరీ
లక్ష్మీ ప్రసీద సతతం నమతాం శరణ్యే || 25 ||

ఫలశ్రుతిః

త్రికాలం యో జపేద్విద్వాన్ షణ్మాసం విజితేంద్రియః |
దారిద్ర్యధ్వంసనం కృత్వా సర్వమాప్నోతి యత్నతః || 26 ||

దేవీనామసహస్రేషు పుణ్యం ఆష్టోత్తరం శతం |
యేన శ్రియమవాప్నోతి కోటిజన్మదరిద్రతః || 27 ||

భృగువారే శతం ధీమాన్ పఠేద్వత్సరమాత్రకం |
అష్టైశ్వర్యమవాప్నోతి కుబేర ఇవ భూతలే || 28 ||

దారిద్ర్యమోచనం నామ స్తోత్రమంబాపరం శతం |
యేన శ్రియమవాప్నోతి కోటిజన్మదరిద్రతః |
భుక్త్వా తు విపులానోభగానస్యాః సాయుజ్యమాప్నుయాత్ || 29 ||

ప్రాతఃకాలే పఠేన్నిత్యం సర్వదుఃఖోపశాంతయే |
పఠంస్తు చింతయేద్దేవీం సర్వాభరణభూషితాం || 30 ||

|| ఇతి శ్రీలక్ష్మ్యష్టోత్తరశతనామస్తోత్రం సంపూర్ణం ||